

**”ஞான சந்திரன் மற்றும் ஞான நட்சத்திரங்களின் சாரல்”**

பாப்தாதா அனைத்து அன்பான மற்றும் அதிர்ஷ்டக் குழந்தைகளைப் பார்த்து மகிழ்ச்சி அடைந்து கொண்டிருக்கிறார். ஒவ்வொருவரின் நெற்றியிலும் அதிர்ஷ்டத்தின் நட்சத்திரம் மின்னிக் கொண்டிருப்பதாக பார்க்கிறார். ஸ்தூல உலகத்தின் ஆத்மாக்கள் ஆகாயத்தின் பக்கம் பார்க்கிறார்கள். மேலும் ஆகாயத்தையும் கடந்து இருக்கக்கூடிய தந்தை ஸ்தூல உலகின் பூமியின் நட்சத்திரங்களைப் பார்ப்பதற்காக வந்திருக்கிறார். எப்படி சந்திரனுடன் சேர்ந்து நட்சத்திரங்களின் சாரல் மழை போன்ற மினுமினுப்பு பார்க்க மிக அழகாக இருக்கும். அதே போல் சந்திரன் பிரம்மா, குழந்தைகள் அதாவது நட்சத்திரங்களினால் தான் அலங்கரிக்கப் படுகிறார். தாயின் அன்பு குழந்தைகள் மேல் அதிகமாக இருக்கிறதா அல்லது குழந்தைகளின் அன்பு தாயை விட அதிகமாக இருக்கிறதா? குழந்தைகள் விளையாட்டில் மும்முரமாக இருக்கிறார்கள் என்றால், தாயை மறந்து விடுகிறார்கள். தாயின் பாசம் குழந்தைகளுக்கு நினைவூட்டுகிறது. அப்படியே பார்த்தாலும் ஒருவேளை அன்பு இல்லை என்றால், குழந்தைகளுக்குப் பிராப்தியும் இருப்பதில்லை.

இன்று அமிர்தவேளையில் விசேஷமாக இந்த நேரத்தில் மதுபனில் ஒன்றாகக் கூடியிருக்கும் ஆத்மாக்கள் தந்தையின் நினைவையும் சேர்த்து பிரம்மா தாயின் நினைவில் அதிகமாக இருந்தார்கள். இன்று வதனத்தில் கூட தந்தை சூரியன் மறைவாக இருந்தார். ஆனால் சந்திரன் பிரம்மா - பெரிய அம்மா பிராமணக் குழந்தைகள் அல்லது நட்சத்திரங்களுடன் சந்திப்பதின் அன்பிலேயே மூழ்கியிருந்தார். இன்று வதனத்தில் என்ன காட்சி தெரிந்தது? தாய் தந்தை மற்றும் குழந்தைகளிடையே ஆன்மீக உரையாடல் எப்பொழுதுமே நடந்து கொண்டிருக்கிறது. ஆனால் இன்று தாய் தந்தை இடையே உரையாடல் நடந்தது. என்ன ஆன்மீக உரையாடலாக இருந்திருக்கும் என்று அறிவீர்களா? இன்று அமிர்தவேளையில் விசேஷமாக பிராமணர்களின் அன்பில் பிரம்மா பாபா இருந்தார், ஏனென்றால் மதுபன் பிரம்மா பாபாவின் சாகார ரூபத்தின் கர்ம பூமி, சேவை பூமி அல்லது தாய் தந்தை இரண்டு ரூபத்திலும் சாகார ரூபத்தில் குழந்தைகளை சந்திக்கும் பூமி ஆகும். அந்த மாதிரி தன் மூலமாக, உடல் மற்றும் மனம் மூலமாக அலங்கரிக்கப்பட்ட அந்த பூமியில் அன்பு தூறலைப் பார்த்து இன்று பிரம்மா பாபா அல்லது தாய்க்கு சாகார ரூபத்தின், சாகார உலகின் விசேஷ நினைவு வந்தது. பிரம்மா கூறினார் 'சந்திரன் நட்சத்திரங்களுடன் ஒரே சமமான ரூபத்தில் சந்திப்பதற்கு இன்னும் எவ்வளவு காலம் இருக்கிறது அதாவது வியக்த ரூபம் மற்றும் அவ்யக்த ரூபத்தின் சந்திப்பு இன்னும் எவ்வளவு காலம் இருக்கும்? என்ன பதில் கிடைத்திருக்கும்?

தந்தை கூறினார் - 'அனைவரும் தயாராகி விட்டார்கள் என்று தாய் எப்பொழுது கூறுவாரோ அப்பொழுது. எனவே பிரம்மா தாய் உலகை வலம் வர புறப்பட்டுச் சென்றார். நாலாபுறங்களிலும் சுற்றி வந்து ஒவ்வொரு பிராமணனின் ஆன்மீக நிலையைப் பார்த்து வந்தார். சுற்றி வந்த பிறகு வதனத்தில் எப்பொழுது ஆன்மீக உரையாடல் நடந்ததோ அப்பொழுது பிரம்மா கூறினார் - 'என்னுடைய குழந்தைகள் லட்சியம் வைப்பதில் நம்பர் ஒன் ஆக இருக்கிறார்கள், அனைவரிடமும் நேரத்திற்காகக் காத்திருத்தல் இருக்கிறது, அந்த நேரம் தயாராகியே விடுவார்கள்'. தந்தை கூறினார் - 'இராஜ்யம் ஸ்தாபனை ஆகிவிட்டதா? பிரம்மா இன்று பிராமண குழந்தைகளின் பக்கம் சார்ந்திருந்தார். பிரம்மா கூறினார் 16,108 ன் மாலையோ தயாராகவே இருக்கிறது. பிராமணர்களின் எண்ணிக்கையாக என்ன கூறுகிறீர்கள்? 50 ஆயிரத்திலிருந்து 16,108 உருவாக மாட்டார்களா? மணிகள் தயாராகிவிட்டன. ஆனால் வரிசைக்கிரமமாக உருளுவதற்கான கடைசி விநாடி மட்டும் இன்னும் பாக்கி இருக்கிறது. மணிகள் நிச்சயிக்கப்பட்டு விட்டன. அவர்களின் இடம் இன்னும் நிச்சயிக்கப்படவில்லை. கடைசியில் வந்தவரும் முன்னுக்குப் போக முடியும். இன்று பிரம்மா 16,108 மணிகள் அதாவது அனைத்து சகயோகி ஆத்மாக்களின் அதிர்ஷ்ட ரேகையை முடிவு செய்தார். இதன் காரணமாக பாக்கியத்தை உருவாக்குபவர், பாக்கியத்தை வழங்குபவர் என்று பிரம்மாவைத் தான் கூறுகிறார்கள். மேலும் நினைவுச் சின்ன ரூபத்திலும் ஜாதகத்தில் பிறந்த நாளன்று அல்லது பெயர் சூட்டும் நிகழ்ச்சியிலும் பிராமணர் தான் ஜாதகத்தை எழுதுகிறார். அப்படி தாய் பிரம்மா 16,108 மணிகளின் நிச்சயிக்கப்பட்ட அதிர்ஷ்டத்தை கூறினார். நீங்கள் அனைவருமே அதில் இருக்கிறீர்கள் தான் இல்லையா.

இன்று விசேஷமாக பிரம்மா மூலமாக வெளிநாடு மற்றும் பாரதம் இரண்டு பக்கத்திலும் உள்ள குழந்தைகளின் மகிமையைப் பாடிக் கொண்டிருந்தார். எப்படி தொடக்கத்தில் வந்திருக்கும் குழந்தைகளின் பாக்கியத்தின் மகிமை இருக்கிறது. அதே போலவே அவ்யக்த ரூபத்தில் பாலனை பெறும் புதுக் குழந்தைகளுக்கும் இந்தளவே மகிமை இருக்கிறது. எப்படி தொடக்கத்தில் எந்த நடைமுறை வாழ்க்கையின் பிரபாவமும் இருந்ததில்லை. ஒரே ஒரு தந்தையின் அன்பு மட்டும் தான் காரணமாக இருந்தது. எதிர்காலத்தில் என்ன நடக்கும் என்ற இது ஒன்றும் தெளிவாக இருக்கவில்லை, மறைவாக இருந்தது. ஆனால் ஆத்மாக்கள் அந்த ஜோதியில் முழுமையாக பலியாகும் விட்டில் பூச்சிகளாக இருந்தார்கள். அதே போலவே புதுக் குழந்தைகளின் எதிரில் அனேகரின் வாழ்க்கையின் எடுத்துக்காட்டு இருக்கிறது. முதல், இடை, கடை தெளிவாக இருக்கிறது. 84 பிறவிகளின் ஜாதகம் தெளிவாக இருக்கிறது. முயற்சி செய்வது மற்றும் பலன் அடைவது இரண்டுமே தெளிவாக இருக்கிறது. ஆனால் தந்தை அவ்யக்தமாக இருக்கிறார். தந்தையின் பாலனை அவ்யக்த ரூபத்தில் இருந்த போதிலும், வியக்த ரூபத்தின் அனுபவம் செய்விக்கிறது. அவ்யக்தமாக இருப்பவரை வியக்தத்தில் அனுபவம் செய்வது, நெருக்கமான துணையில் அனுபவம் செய்வது, இது புதுக் குழந்தைகளின் அதிசயச் செயலாக இருக்கிறது. எப்படி தொடக்கத்தில் குழந்தைகளின் அதிசயம் இருந்தது, அது போலவே கடைசியில் வந்தும் வேகமாக செல்பவர்களின் அதிசயக் காரியம் இருக்கிறது. அந்த மாதிரியான அதிசயத்தின் மகிமை பாடிக் கொண்டிருந்தோம். இன்று நடந்த ஆன்மீக உரையாடலைக் கேட்டீர்களா?

புகார்களின் மாலைகளும் அதிகமாக இருந்தன. அந்த புகார்களின் மாலைகள் பிரம்மாவை அன்பு ரூபமாக ஆக்கிக் கொண்டிருந்தன. இன்று விசேஷமாக பிரம்மா குழந்தைகளின் அன்பில் மூழ்கியிருந்தார் என்று கூறினோம் இல்லையா? அன்பின் மூர்த்தியாக இருந்த போதிலும் நாடகம் என்ற ஆசனத்தில் உறுதியாக அமர்ந்திருந்தார். எனவே அன்பை உள்ளடக்கிக் கொண்டிருந்தார். கடலின் குழந்தைகள் நீங்களும் உள்ளடக்குபவர்கள் தான் இல்லையா? வெளிக்காட்டவும் முடியும், மேலும் உள்ளடக்கவும் முடியும். உள்ளடக்குவது மற்றும் வெளிப்படுத்துவதை மிக நல்ல முறையில் தெரிந்திருக்கிறீர்கள் இல்லையா? ஏனென்றால் நீங்களோ கதாநாயக நடிகர்கள். எப்பொழுது விரும்புகிறீர்களோ, எப்படி விரும்புகிறீர்களோ அந்த மாதிரியான ரூபத்தை தாரணை செய்ய முடியும். அதாவது கதாபாத்திரத்தை நடிக்க முடியும். நல்லது.

அந்த மாதிரி எப்பொழுதும் அன்பான, அனைத்து சக்திகளும் நிரம்பிய குழந்தைகளுக்கு, எப்பொழுதும் மிகவும் அன்பான, மிக விலகியிருக்கும், எப்பொழுதும் தன்னுடைய அதிர்ஷ்டத்தின் மின்னிக்கொண்டிருக்கும் நட்சத்திரங்களைப் பார்க்கக்கூடிய, மிக உயர்ந்த அதிர்ஷ்டம் நிறைந்தவர்களுக்கு, தற்சமய மற்றும் எதிர்கால சிம்மாசனதாரிகளுக்கு அந்த மாதிரி பல மடங்கு செல்வம் நிறைந்த, ஒரு நொடியில் தன்னை அல்லது மற்றவர்களை மாற்றம் செய்யக்கூடிய உலகிற்கு நன்மை செய்யும் குழந்தைகளுக்கு பாப்தாதாவின் அன்பு நினைவுகள் மற்றும் நமஸ்காரம்.

#### தாதிகளுடன் சந்திப்பு -

இன்று அமிர்தவேளையில் பிரம்மா எந்த விசேஷ ஆத்மாக்களின் அதிர்ஷ்ட ரேகையை முடிவு செய்தாரோ அந்த முடிவில் எந்த இரத்தினம் இருப்பார்கள்? 8 இரத்தினங்கள் முடிவு செய்யப்பட்டிருக்கலாம். தாய் தந்தையிடமோ நிச்சயமாக அந்த விஷயம் இருக்கவே இருக்கிறது. மற்றபடி மேடையில் வெளிப்படுத்த வேண்டும். தந்தையிடம் 108 தான் நிச்சயிக்கப்பட்டிருக்கிறது. ஏன்? தந்தையிடம் எப்படி நிகழ்காலமோ அதே போல் எதிர்காலமும் தெளிவாக இருக்கிறது. அதே போலவே நெருக்கமான குழந்தைகளிடமும் எதிர்காலம் தெளிவாகிக் கொண்டிருக்கிறது. ஏனென்றால் தந்தையுடன் அனைத்து காரியங்களிலும் நெருக்கமாக மற்றும் சகயோகிகளாக இருக்கிறார்கள் என்றால், அஷ்ட இரத்தினங்கள் தான், தலைமை நீதிபதிகள். நீதிபதியின் தீர்ப்பு ஆம் அல்லது இல்லை என்று முடிவாக இருக்கும். தந்தை ஜனாதிபதியாக இருக்கிறார். குழந்தைகள் தலைமை நீதிபதிகள். தீர்ப்பு குழந்தைகளினுடையது. தலைமை நீதிபதியின் தீர்ப்பு எப்பொழுதுமே மிகச் சரியானதாக இருக்கும். நீதிபதிக்கு மேலே தலைமை நீதிபதி ஆம் அல்லது இல்லை என்று சொல்ல முடியும். ஆனால் தலைமை நீதிபதியின் தீர்ப்புக்கு மிகுந்த மதிப்பு இருக்கிறது. எனவே எதுவரை எதிர்காலமும், நிகழ்காலத்திற்குச் சமமாக தெளிவாக இல்லை என்றால் தீர்ப்பை யதார்த்தமானதாக எப்படி கொடுக்க முடியும். நிகழ்காலம் மற்றும் எதிர்காலத்தின் சமநிலையைத் தான் தந்தைக்குச் சமமான நிலை என்று கூறுவது. அந்த மாதிரியான நிலையை அனுபவத்தில் கொண்டு வந்திருக்கிறீர்களா?

இன்று (பிரம்மா பாபாவை) சாகார ரூபத்தில் நினைவு செய்தீர்களா அல்லது அவ்யக்த ரூபத்திலா? நட்சத்திரங்களைப் பார்த்து சந்திரன் நினைவு வருகிறது தான் இல்லையா? எனவே இன்று பிரம்மாவும் நினைவு செய்தார். நல்லது.

**பார்க்குருடன் சந்திப்பு -**

**குஜராத் பார்க்குருடன் -** குஜராத்திற்கு விசேஷமாக கடைசியில் வந்தும் வேகமாக செல்வதற்கான வரதானம் கிடைத்திருக்கிறது. குஜராத்தைச் சேர்ந்தவர்களுக்கு நாடகப்படி ஆத்மாக்கள் நமக்கு விசேஷ பாக்கியம் பிராப்தியாகியிருக்கிறது என்ற இந்த போதை இருக்கிறது. எப்படி ஸ்தானத்தின் கணக்குப்படியும் குஜராத் மதுபனின் அருகில் இருக்கிறது. அதே போலவே முயற்சி செய்வதிலும் நெருக்கத்தை க்கொண்டு வருவதற்கான இயல்பான வரதானமும் நாடகப்படி பிராப்தி ஆகியிருக்கிறது. ஏனென்றால், எப்படி ஸ்தானத்தின் கணக்குப்படி அருகில் இருக்கிறீர்கள். அதே போல் ஞானத்தின் தாரணையின் கணக்குப்படி தாரணைக்குத் தகுதியான பூமியாகும். எப்படி நிலம் நன்றாக இருக்கிறது என்றால், அதிலிருக்கும் மரம் விரைவில் பழம் கொடுக்கும். உழைப்பு குறைவு மற்றும் பலன் அதிகமாக கிடைக்கும். அதே போல் குஜராத்தின் பூமிக்கும் மற்றும் அருகில் இருப்பதற்கான வரதானம் இருக்கிறது. அந்த மாதிரி வரம் பெற்ற ஆத்மாக்கள் முயற்சி செய்வதில் எவ்வளவு வேகம் இருக்கும். தாரணையின் பாடத்தில் குஜராத் பாரதத்தின் நிவாசிகளுக்கு ஒரு லிஃப்ட் ஆகும். பார்ப்பதற்கு மிகக் கடினமாக இருக்கும். ஆனால் மிக சுலபமான முறையில் தீர்வு கிடைத்து விடும். இதைத் தான் மலையும் கடுக்கு சமமாக ஆகிவிடுகிறது என்று கூறுவது. கடுகு இருந்தாலும் கொஞ்சம் கடினமானது, பஞ்சு மென்மையானதாகவும், லேசானதாகவும் இருக்கும். அப்படி அனுபவம் செய்கிறீர்களா? நல்லது.

சேவாதாரிகள், சேவையின் பங்கையோ செய்தார்கள். சேவாதாரிக்கு விசேஷமாக என்ன இருக்கிறது? அதைப் பார்த்து அனைவரும் இவர் தான் அனைவரையும் விட ஃபர்ஸ்ட் கிளாஸ் சேவாதாரி என்று கூறும் அளவிற்கு. சேவை செய்வதிலும் வரிசைக்கிரமம் இருக்கிறது. நம்பர் ஒன் சேவாதாரியின் விசேஷமாக என்ன இருக்கும்? ஃபர்ஸ்ட் கிளாஸ் சேவாதாரியின் விசேஷமாக இது தான் தென்படும் - அவர் சேவை செய்து கொண்டே சேவை மூலமாக தந்தையின் குணங்கள் மற்றும் காரியத்தை பிரசித்தி ஆக்குவார். உடல் மூலமாக செய்யும் சேவை மட்டும் அல்ல. ஸ்தூலமாக செய்து கொண்டிருந்தாலும் ஒவ்வொரு காரியம் மூலமாக ஒவ்வொரு அடி மூலமாக தந்தையின் குணம் மற்றும் காரியத்தை பிரசித்தி ஆக்க வேண்டும். இது தான் முதல் தரமான சேவை ஆகும். சேவை செய்து கொண்டே நான் மாஸ்டர் ஞானக் கடல், சுகக்கடல், அமைதியின் கடல் என்ற அனுபவம் இருக்க வேண்டும். அப்படியானால் அந்த மாதிரி லட்சியம் வைத்திருக்கிறீர்களா அல்லது உடல் மூலம் செய்யும் சேவையில் மட்டும் களைப்பற்றவர் ஆக வேண்டும் என்ற லட்சியம் வைத்திருக்கிறீர்களா? முதல் தர சேவாதாரி என்றால், ஒரே நேரத்தில் மூன்று விதமான சேவை செய்பவர். மனசுத்தி மூலம், உடல் மூலமாக மற்றும் காரியங்கள் மூலமாக, தோற்றம் மூலமாக ஆன்மீக சேவாதாரியின் பொலிவு அதாவது ஃபரிஸ்தா நிலையின் பொலிவு தென்பட வேண்டும். மேலும் மனம் மூலம் தன்னுடைய உயர்ந்த நினைவு மூலமாக சேவை செய்கிறார் என்றால், அந்த மாதிரி ஒரே நேரத்தில் சேவைகள் ஒன்றாக இருக்க வேண்டும். இவரைத் தான் ஃபர்ஸ்ட் கிளாஸ் சேவாதாரி என்று கூறுவது. சேவை செய்வது என்பது ஒரு குணமானது. ஆனால் மாஸ்டர் அனைத்து குணங்களின் கடலாக இருக்க வேண்டும். இது விசேஷமாகும். இது வேறு எங்குமே இருக்க முடியாது. களைப்பற்றவராகவோ அனைவரும் ஆக முடியும், ஆனால் ஆல்ரவுண்ட் சேவாதாரி, ஒரே நேரத்தில் மூன்று விதமான சேவை செய்யும் சேவாதாரி கிடைக்க மாட்டார். எனவே பிராமணர்களின் விசேஷமாக என்ன இருக்கிறதோ அந்த லட்சியத்தை வைத்து லட்சணம் மூலமாகக் காண்பிக்க வேண்டும். இப்பொழுது விசேஷ காரியம் என்ன செய்வீர்கள்? நினைவு யாத்திரையை, ஒவ்வொரு பிராப்தியின் இன்னும் அதிகமாக உள்நோக்கு முகமுடையவராகி மிக சூட்சும மற்றும் ஆழத்திலும் ஆழமான அனுபவம் செய்யுங்கள், ஆராய்ச்சி செய்யுங்கள், எண்ணத்தை உருவாக்குங்கள், மேலும் பிறகு அதனுடைய விளைவுகளைப் பாருங்கள். என்ன நினைத்திருந்தேனோ அது நிறைவேறியதா அல்லது இல்லையா என்று முடிவைப் பாருங்கள் என்று ஏற்கனவே கூறியிருந்தோம். என்ன சக்தியை தாரணை செய்திருந்தோமோ அந்த சக்தியின் நடைமுறை முடிவு (ரிசல்ட்) எத்தனை சதவிகிதத்தில் இருந்தது. இப்பொழுது அனுபவங்களின் நுணுக்கத்தை செயல்படுத்தும் கூடத்தில் இருக்க வேண்டும். இவர்கள் அனைவரும் ஏதோ விசேஷமான முழு ஈடுபாட்டில் இவ்வுலக விஷயங்களிலிருந்து விலகியிருக்கிறார்கள் என்று மற்றவர்களுக்கு அனுபவம்

ஆகட்டும். செய்யும் காரியம் மற்றும் யோகாவில் சமநிலை இருக்கட்டும் இதை அதிகரித்துக் கொண்டே இருங்கள். காரியம் செய்து கொண்டே யோகாவின் சக்திசாலியான நிலை இருக்க வேண்டும். இதன் பயிற்சியை அதிகரியுங்கள். சமநிலை இருப்பது என்றால் அதிவேகம். சமநிலை இல்லாத காரணத்தினால் நடைமுறையில் அதிவேகத்திற்குப் பதிலாக சாதாரண வேகம் ஆகிவிடுகிறது. எனவே இப்பொழுது எப்படி சேவைக்காக புதுப் புது கண்டுபிடிப்புகளை செய்கிறீர்கள், அதே போல் இந்த விசேஷ அனுபவங்களின் பயிற்சிக்காக நேரத்தை எடுங்கள். மேலும் புதுமையைக் கொண்டு வந்து அனைவரின் எதிரில் உதாரணமாக ஆகுங்கள். அனைவரும் யோகா என்றால் நினைவு, யோகா என்றால் தொடர்பு என்று வர்ணனை செய்கிறார்கள். ஆனால் தொடர்பின் நடைமுறை ஊக்கம், அதற்கான நிரூபணம் என்ன, பிராப்தி என்ன, அதன் நுணுக்கத்தில் செல்லுங்கள். மேலோட்டமான ரூபத்தில் இல்லாமல் ஆன்மீகத்தின் நுணுக்கத்தில் செல்லுங்கள். அப்பொழுதே ஃபரிஷ்தா ரூபம் பிரத்யக்ஷம் ஆகும். பிரத்யக்ஷதாவின் சாதனமே முதலில் தன்னில் அனைத்து அனுபவமும் பிரத்யக்ஷமாக வேண்டும். எப்படி வெளிநாட்டு சேவையின் முடிவு எப்படி இருந்ததாகக் கேள்விப்படுகிறோம். எதன் பாதிப்பு ஏற்படுகிறது? திருஷ்டியின் மற்றும் ஆன்மீகத்தின் சக்தியின், மொழி புரியாவிட்டாலும் ஃபரிஸ்தா நிலையில், முகம் மற்றும் கண்கள் மூலமாக ஆன்மீகப் பார்வையின் முத்திரை பதிக்கப்படுகிறது. சேவையின் முடிவாக இதைத் தானே பார்த்தோம் இல்லையா? கடைசி நேரத்தில் நேரமும் இருக்காது, இந்த அளவு சக்தியும் இருக்காது. நாளாக நாளாக பேசுவதின் சக்தியும் குறைந்து கொண்டே செல்லும். ஆனால் வார்த்தைகள் என்ன காரியம் செய்யுமோ அதை விட பல மடங்கு ஆன்மீகத்தின் சக்தி காரியம் செய்ய முடியும். எப்படி சொல்லில் பேச்சில் வருவதற்கான பயிற்சி ஆகிவிட்டது, அதே போல் ஆன்மீகத்தின் பயிற்சியும் ஏற்பட்டு விட்டது என்றால், அதிகமாக பேச்சில் வருவதற்கு மனம் விரும்பாது. நல்லது.

**வரதானம்: சாட்சியாகி கர்ம இந்திரியங்கள் மூலம் காரியம் செய்விக்கக்கூடிய, காரியம் செய்பவர் உணர்விலிருந்து விடுபட்ட அசரீரி ஆகுக!**

எப்பொழுது விரும்புகிறீர்களோ உடலில் வாருங்கள், மேலும் எப்பொழுது விரும்புகிறீர்களோ அப்பொழுது அசரீரி ஆகுங்கள். ஏதாவது காரியம் செய்ய வேண்டும் என்றால், கர்ம இந்திரியங்களின் ஆதாரத்தை எடுங்கள். ஆனால் ஆதாரம் எடுப்பது நான் ஆத்மா தான் என்ற இதை மறக்காதீர்கள். நான் செய்பவன் அல்ல செய்விப்பவன் ஆவேன். எப்படி மற்றவர்கள் மூலம் காரியம் செய்விக்கிறீர்கள் என்றால், அந்த நேரம் தன்னை வேறாகப் புரிந்து கொள்கிறீர்கள். அதே போல் சாட்சியாகி கர்ம இந்திரியங்கள் மூலம் காரியம் செய்வித்தீர்கள் என்றால், காரியம் செய்யும் உணர்விலிருந்து விடுபட்டு அசரீரி ஆகி விடுவீர்கள். காரியத்தின் இடையிடையே ஓரிரு நிமிடம் அசரீரி ஆவதற்கான பயிற்சி செய்தீர்கள் என்றால் கடைசி நேரம் மிகுந்த உதவி கிடைக்கும்.

**கலோகன்: விஷ்வ (உலக) ராஜன் ஆக வேண்டும் என்றால் உலகத்திற்கு சக்தி வழங்குபவர் ஆகுங்கள்.**